

## ΜΟΣΧΟΥ ΕΥΡΩΠΗ

Εὐρώπη ποτὲ Κύπρις ἐπὶ γλυκὺν ἦκεν ὄνειρον,  
νυκτὸς ὅτε τρίτατον λάχος ἴσταται ἐγγύθι δ' ἠώς,  
ὕπνος ὅτε γλυκίων μέλιτος βλεφάροισιν ἐφίζων  
λυσιμελῆς πεδάα μαλακῶ κατὰ φάεα δεσμῶ,  
5 εὔτε καὶ ἀτρεκέων ποιμαίνεται ἔθνος ὀνείρων.  
τῆμος ὑπωροφίοισιν ἐνὶ κνώσσουσα δόμοισι  
Φοίνικος θυγάτηρ ἔτι παρθένος Εὐρώπεια  
ώισατ' ἠπείρους δοιάς περὶ εἶο μάχεσθαι,  
Ἄσιδα τ' ἀντιπέρην τε· φυὴν δ' ἔχον οἶα γυναῖκες,  
10 τῶν δ' ἢ μὲν ξείνης μορφὴν ἔχεν, ἢ δ' ἄρ' ἐώκει  
ἐνδαπίη, καὶ μᾶλλον ἐῆς περισχετο κούρης,  
φάσκεν δ' ὥς μιν ἔτικτε καὶ ὥς ἀτίτηλέ μιν αὐτή.  
ἢ δ' ἑτέρη κρατερῆσι βιωμένη παλάμησιν  
εἴρυνεν οὐκ ἀέκουσαν, ἐπεὶ φάτο μόρσιμον εἶο  
15 ἐκ Διὸς αἰγιόχου γέρας ἔμμεναι Εὐρώπειαν.  
ἢ δ' ἀπὸ μὲν στρωτῶν λεχέων θόρε δειμαίνουσα,  
παλλομένη κραδίην· τὸ γὰρ ὥς ὕπαρ εἶδεν ὄνειρον.  
ἐξομένη δ' ἐπὶ δηρὸν ἀκὴν ἔχεν, ἀμφοτέρας δέ  
εἰσέτι πεπταμένοισιν ἐν ὄμμασιν εἶχε γυναῖκας.  
20 ὄψε δὲ δειμαλέην ἀνενείκατο παρθένος αὐδὴν·  
'τίς μοι τοιάδε φάσματ' ἐπουρανίων προΐηλεν;  
ποῖοί με στρωτῶν λεχέων ὕπερ ἐν θαλάμοισιν  
ἦδὲ μάλα κνώσσουσιν ἀνεπτοίησαν ὄνειροι;  
τίς δ' ἦν ἢ ξείνη τὴν εἴσιδον ὑπνώουσα;  
25 ὥς μ' ἔλαβε κραδίην κείνης πόθος, ὥς με καὶ αὐτή  
ἀσπασίως ὑπέδεκτο καὶ ὥς σφετέρην ἶδε παῖδα.  
ἀλλά μοι εἰς ἀγαθὸν μάκαρες κρήνειαν ὄνειρον'.  
'Ὡς εἰποῦσ' ἀνόρουσε, φίλας δ' ἐπεδίξεθ' ἑταίρας  
ἡλικας οἰέτεας θυμήρεας εὐπατερείας  
30 τῆσιν ἀεὶ συνάθυρεν ὅτ' ἐς χορὸν ἐντύνοιτο

ἢ ὅτε φαιδρύνοιτο χροά προχοῆσιν ἀναύρων  
ἢ ὀπότ' ἐκ λειμῶνος εὐπνοα λείρι' ἀμέργοι.  
αἶ δέ οἱ αἶψα φάανθεν, ἔχον δ' ἐν χερσὶν ἐκάστη  
ἀνθοδόκον τάλαρον· ποτὶ δὲ λειμῶνας ἔβαινον  
35 ἀγκιάλους, ὅθι τ' αἰὲν ὀμιλαδὸν ἠγερέοντο  
τερπόμεναι ῥοδέῃ τε φυῆ καὶ κύματος ἠχῆ.  
αὐτὴ δὲ χρύσειον τάλαρον φέρειν Εὐρώπεια  
θηητόν, μέγα θαῦμα, μέγαν πόνον Ἡφαίστιο  
ὄν Λιβύῃ πόρε δῶρον ὅτ' ἐς λέχος Ἐννοσιγαίου  
40 ἦεν· ἢ δὲ πόρεν περικαλλεῖ Τηλεφάασσῃ,  
ἦτε οἱ αἵματος ἔσκεν· ἀνύμφω δ' Εὐρωπείῃ  
μήτηρ Τηλεφάασσα περικλυτὸν ὤπασε δῶρον.  
ἐν τῷ δαίδαλα πολλὰ τετεύχαστο μαρμαίροντα·  
ἐν μὲν ἔην χρυσοῖο τετυγμένη Ἴναχίς Ἴώ  
45 εἴσεται πόρτις ἐοῦσα, φυῆν δ' οὐκ εἶχε γυναίην.  
φοιταλέη δὲ πόδεσσιν ἐφ' ἄλμυρὰ βαῖνε κέλευθα  
νηχομένη ἰκέλη, κυάνου δ' ἐτέτυκτο θάλασσα·  
δοιοῦ δ' ἔστασαν ὑψοῦ ἐπ' ὀφρύσιν αἰγιαλοῖο  
φῶτες ἀολλήδην θεῦντο δὲ ποντοπόρον βοῦν.  
50 ἐν δ' ἦν Ζεὺς Κρονίδης ἐπαφώμενος ἠρέμα χερσὶ  
πόρτιος Ἴναχίης τήν θ' ἐπταπόρω παρὰ Νείλω  
ἐκ βοδὸς εὐκεράοιο πάλιν μετὰμειβε γυναῖκα.  
ἀργύρεος μὲν ἔην Νείλου ῥόος, ἢ δ' ἄρα πόρτις  
χαλκεῖη, χρυσοῦ δὲ τετυγμένος αὐτὸς ἔην Ζεὺς.  
55 ἀμφὶ δὲ δινήεντος ὑπὸ στεφάνην ταλάροιο  
Ἑρμείης ἤσκητο, πέλας δέ οἱ ἐκτετάνυστο  
Ἄργος ἀκοιμήτοισι κεκασμένος ὀφθαλμοῖσι.  
τοῖο δὲ φοινήεντος ἀφ' αἵματος ἐξανέτελλεν  
ὄρνις ἀγαλλόμενος πτερύγων πολυανθεί χροῖῃ,  
60 τὰς ὃ γ' ἀναπλώσας ὡσεὶ τέ τις ὠκύαλος νηῦς  
χρυσείου ταλάροιο περίσκεπε χεῖλεα ταρσοῖς.  
τοῖος ἔην τάλαρος περικαλλέος Εὐρωπείης.  
Αἶ δ' ἐπεὶ οὖν λειμῶνας ἐς ἀνθεμόεντας ἵκανον,

ἄλλη ἐπ' ἀλλοίοισι τότε ἄνθεσι θυμὸν ἔτερπον.  
65 τῶν ἢ μὲν νάρκισσον ἐύπνοον, ἢ δ' ὑάκινθον,  
ἢ δ' ἴον, ἢ δ' ἔρπυλλον ἀπαίνυτο· πολλὰ δ' ἔραζε  
λειμώνων ἑαροτρεφῶν θαλέθεσκε πέτηλα.  
αἶ δ' αὖτε ξανθοῖο κρόκου θυόεσσαν ἔθειραν  
δρέπτον ἐριδμαίνουσαι· ἀτὰρ μέσσησιν ἄνασσα  
70 ἀγλαΐην πυρσοῖο ῥόδου χεῖρεςσι λέγουσα  
οἷά περ ἐν Χαρίτεσσι διέπρεπεν Ἀφρογένεια.  
Οὐ μὲν δηρὸν ἔμελλεν ἐπ' ἄνθεσι θυμὸν ἰαίνειν,  
οὐδ' ἄρα παρθενίην μίτρην ἄχραντον ἔρυσθαι.  
ἦ γὰρ δὴ Κρονίδης ὥς μιν φράσαθ' ὥς ἐόλητο  
75 θυμὸν ἀνωίστοισιν ὑποδηθεὶς βελέεσσι  
Κύπριδος, ἢ μούνη δύναται καὶ Ζῆνα δαμάσσαι.  
δὴ γὰρ ἀλευόμενός τε χόλον ζηλήμονος Ἴρης  
παρθενικῆς τ' ἐθέλων ἀταλὸν νόον ἐξαπατῆσαι  
κρύψε θεὸν καὶ τρέψε δέμας καὶ γείνετο ταῦρος,  
80 οὐχ οἶος σταθμοῖς ἐνιφέρβεται, οὐδὲ μὲν οἶος  
ῶλκα διατμήγει σύρων εὐκαμπὲς ἄροτρον,  
οὐδ' οἶος ποιμνῆς ἐπι βόσκεται, οὐδὲ μὲν οἶος  
ῥόστις ὑποδηθεὶς ἐρύει πολύφορτον ἀπήνην.  
τοῦ δὴ τοι τὸ μὲν ἄλλο δέμας ξανθόχροον ἔσκε,  
85 κύκλος δ' ἀργύφειος μέσσω μάρμαιρε μετώπῳ,  
ὅσσε δ' ὑπογλαύσσεσκε καὶ ἴμερον ἀστράπτεσκεν.  
ἴσα τ' ἐπ' ἀλλήλοισι κέρα ἀνέτελλε καρήνου  
ἄντυγος ἡμιτόμου κεραῆς ἄτε κύκλα σελήνης.  
ἦλυθε δ' ἐς λειμῶνα καὶ οὐκ ἐφόβησε φανθεῖς  
90 παρθενικάς, πάσῃσι δ' ἔρωσ γενετ' ἐγγὺς ἰκέσθαι  
ψαῦσαί θ' ἱμερτοῖο βοῶς τοῦ τ' ἄμβροτος ὀδμή  
τηλόθι καὶ λειμῶνος ἐκαίνυτο λαρὸν ἀντιμήν.  
στῆ δὲ ποδῶν προπάροιθεν ἀμύμονος Εὐρωπείης  
καὶ οἱ λιχμάζεσκε δέρην, κατέθειλε δὲ κούρην.  
95 ἦ δέ μιν ἀμφαφάσκε καὶ ἠρέμα χεῖρεςιν ἀφρόν  
πολλὸν ἀπὸ στομάτων ἀπομόργνυτο καὶ κύσε ταῦρον.

αὐτὰρ ὃ μελίχιον μυκήσατο· φαῖό κεν αὐλοῦ  
Μυγδονίου γλυκὺν ἦχον ἀνηπύοντος ἀκούειν·  
ᾠκλασε δὲ πρὸ ποδοῖν ἐδέρκετο δ' Εὐρώπειαν  
100 αὐχέν' ἐπιστρέψας καὶ οἱ πλατὺ δείκνυε νῶτον.  
ἦ δὲ βαθυπλοκάμοισι μετέννεπε παρθενικῆσι·  
'δεῦθ', ἐτάραι φίλαι καὶ ὀμήλικες, ὄφρ' ἐπὶ τῷδε  
ἐζόμεναι ταύρω τερπώμεθα· δὴ γὰρ ἀπάσας  
νῶτον ὑποστορέσας ἀναδέξεται οἷά τ' ἐνήης  
105 πρηγὺς τ' εἰσιδέειν καὶ μείλιχος· οὐδέ τι ταύροις  
ἄλλοισι προσέειπε, νόος δέ οἱ ἦν τε φωτός  
αἴσιμος ἀμφιθέει, μούνης δ' ἐπιδευέται αὐδῆς'.  
ᾠς φαμένη νώτοισιν ἐφίζανε μειδιόωσα,  
αἰ δ' ἄλλαι μέλλεσκον, ἄφαρ δ' ἀνεπήλατο ταῦρος,  
110 ἦν θέλεν ἀρπάξας, ὠκύς δ' ἐπὶ πόντον ἵκανεν.  
ἦ δὲ μεταστρεφθεῖσα φίλας καλέεσκεν ἐταίρας  
χεῖρας ὀρεγνυμένη, ταῖ δ' οὐκ ἐδύναντο κιχάνειν.  
ἀκτάων δ' ἐπιβὰς πρόσσω θέεν ἦν τε δελφίς,  
χρηλαῖς ἀβρεκτοῖσιν ἐπ' εὐρέα κύματα βαίνων.  
115 ἦ δὲ τότε ἔρχομένοιο γαληνιάσκει θάλασσα,  
κήτεια δ' ἀμφὶς ἄταλλε Διδὸς προπάροιθε ποδοῖν,  
γηθόσυνος δ' ὑπὲρ οἶδμα κυβίστεε βυσσόθε δελφίς.  
Νηρεΐδες δ' ἀνέδυσαν ὑπὲξ ἄλός, αἰ δ' ἄρα πᾶσαι  
κητείοις νώτοισιν ἐφήμεναι ἐστιχόωντο.  
120 καὶ δ' αὐτὸς βαρύδουπος ὑπεῖρ ἄλα Ἐννοσίγαιος  
κῦμα κατιθύνων ἀλίης ἠγεῖτο κελεύθου  
αὐτοκασιγνήτω· τοῖ δ' ἀμφὶ μιν ἠγερέθοντο  
Τρίτωνες, πόντοιο βαρῦθροοὶ αὐλητῆρες,  
κόχλοισιν ταναοῖς γάμιον μέλος ἠπύοντες.  
125 ἦ δ' ἄρ' ἐφεζομένη Ζηνὸς βοέοις ἐπὶ νώτοις  
τῆ μὲν ἔχεν ταύρου δολιχὸν κέρας, ἐν χερὶ δ' ἄλλη  
εἴρνε πορφυρέην κόλπου πτύχα ὄφρα κε μὴ μιν  
δεύοι ἐφελκόμενον πολιῆς ἄλός ἄσπετον ὕδωρ.  
κολπώθη δ' ὤμοισι πέπλος βαθὺς Εὐρωπέης

- 130 ἰστίον οἷά τε νηὸς ἐλαφρίζεσκε δὲ κούρην.  
ἦ δ' ὅτε δὴ γαίης ἄπο πατρίδος ἦεν ἄνευθεν,  
φαίνετο δ' οὔτ' ἀκτὴ τις ἀλίρροθος οὔτ' ὄρος αἰπύ,  
ἄλλ' ἀἦρ μὲν ὑπερθεν ἔνερθε δὲ πόντος ἀπείρων,  
ἀμφὶ ἔπαπτήνασα τόσῃν ἀνενεῖκατο φωνήν·
- 135 ἤπῃ με φέρεις θεόταυρε; τίς ἔπλεο; πῶς δὲ κέλευθα  
ἀργαλέ' εἰλιπόδεσσι διέρχεται οὐδὲ θάλασσαν  
δειμαίνεις; νηυσὶν γὰρ ἐπίδρομός ἐστι θάλασσα  
ὠκυάλους, ταῦροι δ' ἀλίην τρομέουσιν ἀταρπόν.  
ποῖον σοὶ ποτὸν ἠδύ, τίς ἐξ ἄλδος ἔσσειτ' ἐδωδή;
- 140 ἦ ἄρα τις θεὸς ἐσσί; θεοῖς γ' ἐπεοικότα ῥέζεις.  
οὔθ' ἄλλοι δελφῖνες ἐπὶ χθονὸς οὔτε τι ταῦροι  
ἐν πόντῳ στιχόωσι, σὺ δὲ χθόνα καὶ κατὰ πόντον  
ἄτρομος αἰσσεις, χηλαὶ δέ τοί εἰσιν ἐρετμά.  
ἦ τάχα καὶ γλαυκῆς ὑπὲρ ἠέρος ὑψόσ' ἀερθεῖς
- 145 εἵκελος αἰψηροῖσι πετήσεται οἰωνοῖσιν.  
ὦμοι ἐγὼ μέγα δὴ τι δυσάμμορος, ἦ ῥά τε δῶμα  
πατρὸς ἀποπρολιποῦσα καὶ ἐσπομένη βοῖ τῷδε  
ξείνην ναυτιλίην ἐφέπω καὶ πλάζομαι οἷη.  
ἀλλὰ σύ μοι, μεδέων πολιῆς ἄλδος Ἐννοσίγαιε,
- 150 ἵλαος ἀντιάσειας, ὃν ἔλπομαι εἰσοράσθαι  
τόνδε κατιθύνοντα πλόον προκέλευθον ἐμεῖο·  
οὐκ ἄθεεὶ γὰρ ταῦτα διέρχομαι ὑγρά κέλευθα'.  
Ἦς φάτο· τὴν δ' ὧδε προσεφώνεεν ἠύκερος βοῦς·  
ἴθαρσει παρθενική· μὴ δείδιθι πόντιον οἶδμα.
- 155 αὐτὸς τοι Ζεὺς εἰμι, κεῖ ἐγγύθεν εἶδομαι εἶναι  
ταῦρος, ἐπεὶ δύναμαί γε φανήμεναι ὅττι θέλοιμι.  
σὸς δὲ πόθος μ' ἀνέηκε τόσῃν ἄλα μετρήσασθαι  
ταύρω ἐειδόμενον. Κρήτη δέ σε δέξεται ἤδη  
ἦ μ' ἔθρεψε καὶ αὐτόν, ὅπη νυμφία σεῖο
- 160 ἔσσειται· ἐξ ἐμέθεν δὲ κλυτοὺς φιτύσει υἷας  
οἱ σκηπτοῦχοι ἅπαντες ἐπιχθονίοισιν ἔσσονται'.  
Ἦς φάτο· καὶ τετέλεστο τά περ φάτο. φαίνετο μὲν δὴ

Κρήτη, Ζεὺς δὲ πάλιν σφετέρην ἀνελάζετο μορφήν  
λῦσε δέ οἱ μήτηρ, καὶ οἱ λέχος ἔντυον Ἰῶραι.

165 ἡ δὲ πάρος κούρη Ζηνὸς γένητ' αὐτίκα νύμφη,  
καὶ Κρονίδη τέκε τέκνα καὶ αὐτίκα γίνετο μήτηρ.

*Fuentes:*  
*Bucolici Graeci*, A. S. F. GOW, ed., Oxford, Clarendon Press, 1952, rep. 1969.